



גאווערנאר קעטי האקול

אויף תיכף ארויסצוגעבן: 1/11/2022

גאווערנער האקול אנאנסירט 230 מיליאן דאלאר אין צוגעגעבענע עסן הילף פאר ניו יארקער אין יאנואר

אלע פאמיליעס וועלכע באקומען SNAP וועלן באקומען די מאקסימום עסן בענעפיטן

איבער 2.77 מיליאן ניו יארקער פארלאזן זיך אויף דעם סופלעמענט אויף נאכצוקומען זייערע געברויכן

גאווערנער קעטי האקול האט היינט אנאנסירט אז אלע ניו יארקער איינגעשריבן אין דעם 'סופלעמענטאל נוטרישען הילף פראגראם' (SNAP) וועלן באקומען דעם מאקסימום ערלויבטע שטאפל פון עסנווארג בענעפיטן פאר יאנואר. אלע הויזגעזינדער וועלכע באקומען SNAP – אריינגערעכנט די וועלכע באקומען שוין יעצט די העכסטע מאס בענעפיטן – וועלן באקומען א צוגעלייגטע סומע שפעטער דעם חודש, אריינגיסנדיג בערך 230 מיליאן דאלאר אין פעדעראלע געלטער אין די סטעיט'ס עקאנאמיע.

“אזוי ווי מיר טוען ווייטער מיטמאכן די שוועריגקייטן פון דער פאנדעמיע, ראנגלען זיך צופיל ניו יארקער מיט נאכקומען זייערע באדערפענישן, “ האט גאווערנער האקול געזאגט “די צוגעגעבענע עסנווארג בענעפיטן וועלן שפילן א קריטיש-וויכטיגע ראלע אין עלימינירן עסנווארג-נויט לענגאויס דעם סטעיט. אזוי ווי די קאלטע וועטער לייגט דרוק אויף פאמיליע בודזשעט'ען, וועלן די צוגעגעבענע SNAP געלטער באזארגן העכסט-נויטיגע פארלייכטערונג.”

די עמערדזשענסי צוגעלייגטע הילף וועט צוגעשטעלט ווערן פאר פאמיליעס וועלכע באקומען נישט געווענטליך די מאקסימום ערלויבטע בענעפיטן פער חודש פון SNAP – א פעדעראל-פינאנצירטע פראגראם וואס ווערט אויפגעזען דורך די סטעיט'ס אפיס פון צייטווייליגע און דיסעביליטי הילף. יענע הויזגעזינדער וועלכע באקומען שוין נאענט צו דער מאקסימום בענעפיט שטאפל – 835 דאלער פאר א הויזגעזינד מיט פיר מיטגלידער – וועלן באקומען א צוגעגעבענע באצאלונג פון ווייניגסטנס 95 דאלער.

SNAP הויזגעזינדער אין אלע קאונטיס אינדרויסן פון ניו יארק סיטי דארפן צו זען די בענעפיטן אריינקומען צווישן מיטוואך, יאנואר 12, און ביזן ענדע טאג פרייטאג, יאנואר 21. די SNAP הויזגעזינדער אין דעם פינף-קאונטי ניו יארק סיטי ראיאן דארפן צו זען זייערע בענעפיטן אריינקומען צווישן שבת, יאנואר 15, און די ענדע פון דעם מאנאט.

אנגעשטרענגטע ניו יארקער פארלאזן זיך ווייטער גאר שטארק אויף SNAP אזוי ווי די קאויד-19 פאנדעמיע טוט ווייטער ווירקן אויף דעם טאג-טעגליכע לעבן. אין די ערשטע חדשים נאך דעם אנהייב פון דער פאנדעמיע אין מערץ 2020 איז די צאל איינגעשריבענע אין SNAP באדייטנד געשטיגן.

דער אנהויב שטייגונג איז ווייטער אנגעהאלטן געווארן, און דער צאל באקומער איז ווייטער בערך וואו זיי זענען געווען ביים ענדע פון דעם אנהויב סוירדזש, וואס איז באדייטנד העכער ווי בעפאר דער פאנדעמיע.

ביז נאוועמבער 2021 זענען געווען באלד 1.6 מיליאן הויזגעזינדער אין סך הכל 2.77 מיליאן ניו יארקער וועלכע באקומען SNAP בענעפיטן.

OTDA אמטירנדע קאמיסיאנער דעניעל דאָבליו. טיעץ, ״די ריזיגע ווירקונג וואס די עסנווארג בענעפיטן האבן געמאכט פאר ניו יארקער הויזגעזינדער קען מען כמעט נישט באשרייבן. די צוגעגעבענע בענעפיטן וואס SNAP הויזגעזינדער האבן באקומען זינט דער אנהייב פון דער פאנדעמיע האבן געהאלפן מיליאנען ניו יארקער אויסצומיידן עסנווארג-נויט און נאכקומען זייערע געברויכן אין משך דעם אנגייענדן פובליק געזונטהייט עמערדזשענסי.״

אזוי ווי אין פריערדיגע חודשים, וועלן די באצאלונגען געשיקט ווערן דירעקט צו די עקזיסטירנדע עלעקטראנישע בענעפיט טראנספער אקאונטס און קענען ארויסגענומען ווערן מיט זייערע עקזיסטירנדע EBT קארטלעך. פונקט ווי די געווענטליכע SNAP בענעפיטן, וועלן די צוגעלייגטע בענעפיטן קענען גענוצט ווערן צו קויפן עסן ביי אויטאריזירטע ריטעיל עסן געשעפטן. סײ וועלכע נישט אויסגעניצטע SNAP בענעפיטן וועלן אויטאמאטיש אריבערגעפירט ווערן צו דעם פאלגנדן חודש.

SNAP בענעפיטן שפילן אויך א וויכטיגע ראלע אין ניו יארק׳ס עקאנאמישע ערהוילונג, וויבאלד יעדע פעדעראלע דאלאר אינוועסטירט טוט ברענגען ביז 1.54 אין עקאנאמישע אקטיוויטעט, לויט א [פעדעראלע שטודיע](#) וואס ציילט די תוצאות פון SNAP אויף דער אמעריקאנער עקאנאמיע. די שטודיע האט אויך געפונען אז נאך 1 ביליאן דאלער אינוועסטירט אין נייע SNAP בענעפיטן קענען אויסהאלטן בערך 13,560 דזשאבס איבערן לאנד.

איר קענט געפונען מער אינפארמאציע איבער די עמערדזשענסי צוגעגעבענע SNAP בענעפיטן, אריינגערעכנט ענטפערס אויף אפט געפרעגטע פראגעס, דא. ניו יארקער קענען נאכקוקן זייער בארעכטיגקייט פאר SNAP און זיך ווענדן אַנליין, דורך באזוכן mybenefits.ny.gov.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418